



Press Release



OFFICE OF PUBLIC AFFAIRS

U.S. Embassy

*Bull. Ilinden b.b/1000 Skopje
Tel: 02 3116 180; Fax: 02 3118 431*

MINISTRY OF CULTURE

Republic of Macedonia

*Gjuro Gjakovic 61; 1000 Skopje
Tel: 02 3240 640*

Амбасадорот на САД и министерот за култура потпишаа грант за заштита на културното наследство

Денес, амбасадорот на САД, Џилијан Миловановиќ, и министерот за култура на Република Македонија, Илирјан Бекири, потпишаа договор за грант во износ од скоро \$27,000 за Министерството за култура, што ќе биде наменет за заштита на мегалитската опсерваторија Кокино во Старо Нагоричане, Кумановско. Грантот е реализиран преку Фондот на амбасадорот на САД за заштита на културното наследство.

Едногодишниот проект ќе се одвива во три фази: заштита и промоција на локалитетот, астролошко-археолошко истражување, и презервација на артефакти. Тим од експерти на Министерството за култура, Националната институција Музеј на Куманово, Македонското истражувачко друштво, и од Археолошкиот Факултет при Универзитетот Св. Кирил и Методиј ќе се ангажираат во оваа значајната активност за презервација и промоција на локалитетот.

Фондот на амбасадорот на САД за заштита на културното наследство е основан од Конгресот на САД во 2001. Програмата обезбедува директна поддршка преку мали грантови на проекти од областа на заштитата на културното наследство во земјите во развој. Фондот има за цел да им помогне на земјите да го заштитат и одржуваат своето значајно национално културно наследство. Преку Фондот се истакнува заложбата на САД за зачувување на заедничкото културно наследство во целиот свет, помагајќи културните богатства да се зачуваат за идните генерации. Во 2006, програмата одобри грантови за 87 проекти во 76 земји во светот.

Ова е веќе петта година како се одобруваат средства за Македонија преку оваа програма. Претходните грантови беа за конзервација и реставрација на јавната зграда вСтоаг на Вардарски Рид, Гевгелија; за ископување и реставрација на Романскиот форум во Стоби; за презервација и реставрација на црквата Свети Спас во Скопје; и за презервација и адаптација на Турскиот амам во Тетово.

Во годината по потпишувањето на Спогодбата за научна и технолошка соработка помеѓу Соединетите Држави и Република Македонија, Грантот соодветно помага при заштитувањето на културните наследства и научните истражувања. Исто така, грантот уследува по признавањето од страна на НАСА на локалитетот Кокино како четврта најстара опсерваторија во светот.

Амбасадата на САД и Министерството за култура и понатаму ќе продолжат да соработуваат во корист на богатото и разновидно културно наследство на Македонија.

#